

శ్రీసుఖం వ్రకం



ఎదిగిన కూతురికి పెళ్ళి చేయలేక
 పోవడం ఆసమర్థత క్రిందకి వస్తుంది.
 ఉద్యోగం చేస్తూన్న రోజుల్లో వెనక
 వేయలేకపోవడం, వేసింది సంసార
 చక్రం తిప్పడంలో హరించుకుపోవడం,

కారణం ఏదైనా విశాల పెళ్ళికి జాప్యం
 జరిగింది.

విశాల అందగత్తె. చదువుకుంది.
 ఉద్యోగార్హత కూడా సంపాదించుకుంది.
 అయినా ఈ పాడు ప్రపంచంలో పెళ్ళికి

అర్హతలు వేరేమో ! వయసుకారు కుర్ర వాళ్ళు విశాలమీద నుంచి కన్ను కదవ లేదు. తిరిగి చూడాలనిపించేదే అందం అయితే-ఆ అర్హతలన్నీ విశాలకి ఉన్నాయి.

విసుగేసినప్పుడు, ఏమీ చెయ్య లేనప్పుడు నాకు అనిపించేది కూడా- కట్టుం లేకుండా దాని అందచందాలు, చదువూ చూసి ఎవరైనా ముందుకు రావాలి లేక దాన్ని ప్రేమించి, దాన్ని తప్ప మరెవరినీ పెళ్ళాడనని మొరాయింది విశాలకోసం ముందుకు వచ్చే ప్రేమికుడు కనబడాలి.

ఇలా జరుగుతుందా అసలు ! లోకంలో కొంతమంది విషయంలోనైనా ఇలాంటి అదృష్టం కలిసివస్తోన్న మూలంగానే నాకీ కోరిక పుట్టిఉండాలి !

ఒట్టినే పిచ్చికగూళ్ళూ, గాలి మేడలూ కట్టుకోవడానికి నేనేం అవివేసి కాను. పిచ్చివాణ్ణి అసలే కాను.

* * *

అనుకున్నవి అనుకున్నట్టుగా జరిగితే ఎంత బావుంటుంది. మనసుకి ఎంత హాయిగా ఉంటుంది. కానీ అలా ఎప్పుడూ జరగదేమో ! ముందు గొయ్యి వుందని నడచినంతకాలం ఏ దెబ్బా తగలదు కానీ ఏ ఒక్కరోజు చూసుకుని నడవక పోయినా బోర్లా పడక తప్పదు. నవ్వా లనుకున్నప్పుడు ఏడవాలిరావడం, ఏడవాలిన్నప్పుడు వేదాంతం గుర్తుకు

యవ

రావడం జీవితంలో జరిగే తమాషా అయి వుంటుంది.

పడకుక్కర్చీలో పడుకుంటే, ఆ పైన సిగరెట్ పొగలా ఆలోచనలు మనసులో తేలడం వయసు లక్షణమేమో ! వయసు మీద పడుతూంటే గతం కన్నా వర్తమానం కన్నా భవిష్యత్ అంటేనే మనిషికి ఇష్టం కలుగుతుందేమో ! కిటికీ లోంచి ఎప్పుడు మాయమయ్యిందో వెలుతురు-బీకటి చీర కట్టుకుని కన్పిస్తోంది.

విశాల ఇంటికి రాలేదు. ఉద్యోగం గురించి రికమెండేషన్ చేస్తానన్న స్నేహితురాలి ఇంటికి వెళ్ళింది. వాళ్ళ అమ్మ కూడా శ్రావణ శుక్రవారం పేరం టానికి వెళ్ళింది. అసలు సరోజ పేరం టానికి వెడుతుందంటేనే నాకు భయం పూర్వం అయితే జేబురుమాలుతో కొబ్బరిముక్కలూ, చలిమిడి కలిపిన శనగలు తెచ్చి అక్కడ స్నేహితురాళ్ళ సింగారం గురించీ, చీరల ఖరీదు గురించీ చెప్పి ఊరుకునేది. కానీ ఇప్పుడు శనగలతో పాటు పెళ్ళికొడుకుల జాబితా తేవడం మొదలుపెట్టింది. వాళ్ళ యద్ర సులూ వైనాలూ మూటగట్టుకుని మరీ వస్తుంది... న్యూస్ పేపర్ తెరిచి చదవ బోయి-విసుగేసి వార మాన పత్రికలు తెరిచి-అవీరుచించక ఆలోచనల సూకలు కాస్తూంటే ఏపిలోంచి పడేళ్ళు వున్న కుర్రాడు వచ్చాడు.

పరుగున వచ్చినవాడు స్విచ్ వేసి

నట్లు వాకిట్లోకి వచ్చి ఆగిపోయాడు. హాలంతా చూసి ఆ పైన నన్ను చూసి కంగారుగా వెనక్కి తిరిగి చూస్తున్నాడు.

“ఇటు రా, ఎవరు కావాలి?” కేక వేశాను, కుర్చీలోంచి లేచే ప్రయత్నం చేస్తూ.

“ఆ...ఆ” అన్నాడు బెదురుతూనే.

“ఫర్వాలేదు, ఇటు రా.” ముద్దుగా పిలిచాను.

బెదురుతూ నా వైపు వచ్చాడు.

“చెప్ప, ఏం కావాలమ్మా?”

“విశాలక్క..”

“విశాలక్క--ఎందుకు?”

ఆ అబ్బాయి మాట్లాడలేదు.

“విశాల ఇంట్లో లేదు కదా” అన్నాను.

“మరి...మరి”

ఆతను జేబులో చెయ్యి పెట్టు కున్నాడు. చెయ్యి తిరిగి తీస్తుంటే జేబు లోంచి ఓ కాగితం క్రింద పడింది. అది తీసుకుందుకు ఆతను వంగాడు. నేను వంగడంతో అది నా చేతికి దొరికింది.

నేను ఉత్తరం విప్పాను. అది విశాలను సంబోధిస్తూ వ్రాసిన ప్రేమలేఖ. ఒక్క-వాక్యం చదివాను. కళ్లు మసకగమ్మాయి. క్రింద చూశాను. ఎవరిదో పేరు ‘రాఘవ’ అని సంతకం ఉంది.

నా మెదడు మొద్దుబారిపోయింది... అంతవరకూ భవిష్యత్తుమీద బంగారు భవనాలు నిర్మించుకుంటూన్న నేను, వాటిని పూర్తిచేయకుండానే, వర్త

మానం వదిలి, గతం తాలూకు కూలిన గోడల చుట్టూ పరిభ్రమిస్తోన్నట్టు నాకే తెలియలేదు. ఏవో, ఏవేవో జ్ఞాపకాలు క్షణం మనసులో రగిలాయి...నా కళ్లు ఎర్రబడ్డాయి. నాకు ఆవేశం, దాంతో పాటు ఆయాసం వచ్చాయి...ఏదో చెయ్యాలి!

విశాల బ్రతుకు ఇలా, ఇలా, కాకూ డదు. ప్రేమించాననే జనాభా ఎక్కువయి-పెళ్ళిమాట వచ్చేటప్పటికి పరారీ అయ్యే కుర్రకారు ఆవేశానికి విశాల బలి కాకూడదు.

“ఎవరిచ్చారీ ఉత్తరం?” నెమ్మదిగా అడిగాను.

“అంకుల్..”

“నీకు చాకలెట్లు కొనిపెడతాను. బిస్కెట్ పాకెట్ ఇస్తాను. నే చెప్పినట్టు చేస్తావా, మరి” మృదుత్వాన్ని తెచ్చి పెట్టుకుంటూ అడిగాను.

ఆ అబ్బాయి బుర్ర ఊపాడు.

“అయితే కూర్చో” అంటూ ఓ కాగితమూ, పెన్నూ తీసుకున్నాను.

ఉత్తరం వ్రాయడం మొదలు పెట్టాను. ఏదో వ్రాస్తున్నాను. కానీ మనసంతా వికావికమయిపోతోంది... కళ్ళు అక్షరాలపై-వాక్యాల మీదా దృష్టి వుంచడంలేదు. ఉత్తరం ముగించి-ఆ అబ్బాయి వెళ్ళినవైపు చూస్తూ ఉండి పోయాను, నేను.

* * *

సాయంత్రం పెందరాళే ఆఫీసు నుంచి వచ్చేశాను. సరోజి ఏవేవో అడుగు తోంది. నాకు మాట్లాడాలని లేదు. నా ఆలోచనలన్నీ పబ్లిక్ పార్క్ మీద మరో గంటలో జరగబోయే యుద్ధ కాండ మీదే వుంది. రాఘవ విశాల కోసం వస్తాడు. సరిగ్గా ఏనుగు బొమ్మ దగ్గర కూర్చుంటాడు. ఏడుగంటలకి విశాల బదులు-తను పంపించిన మనుష్యులు కన్పిస్తారు. కాదు, వాళ్లు మనుషులు కాదు కిరాయి మనుషులు. తన దగ్గర డబ్బు తీసుకున్న మూలంగా రాఘవని మాటలతో పోనివ్వరు. కావాలని పేచీ సృష్టించి బుద్ధి వచ్చేటట్టు చేస్తారు. జీవితంలో మరే ఆడపిల్లకి ప్రేమలేఖ వ్రాయకుండా జ్ఞానోదయం అయ్యేటట్టు చేస్తారు.

వీధిలోంచి విశాల రావడంతో నా ఆలోచనలకి అంతరాయం కలిగింది. విశాలవైపు చూశాను.

అవును. ఇక ఆలస్యం చేయకూడదు. ఏదో సంబంధం చూసి విశాల పెళ్ళి కానిచ్చేయాలి. విశాల సుఖపడాలి. విశాల జీవితం కన్నీటి కథ కాకూడదు.

విశాల నన్ను పలకరించకుండానే తన గదిలోకి వెళ్ళిపోయింది. తిరిగి నా ఆలోచనలు రాఘవమీదకి మళ్ళాయి. కాదు రాఘవ, ఆ పరిస్థితులూ దాటి ఎందుకో చాలా దూరం వెళుతున్నాయి. మనసుమీద ముళ్ళు గుచ్చుకున్నట్టుగా

యువ

ఉంది. తను తప్ప చేశాడా? తొందర పడ్డాడా?

విశాల అంతర్యం రాఘవ మనస్తత్వం పూర్తిగా తెలుసుకోకుండా తననిలా ముందడుగు వేయించింది ఎవరు? తనలో వివేకం నశించిందా? ఎందు కిలా చేశాడు?

లోకంలో అంతా చెడ్డవాళ్ళూ, మోస గాళ్ళూ మాత్రమే ఉంటారనే నిర్ణయానికి తనెలా వచ్చాడు?

* * *

ఆఫీసు ఫ్యూన్ తీసుకువచ్చి ఎవరో ఇచ్చారంటూ ఓ ఉత్తరం నా చేతిలో పెట్టాడు. ఉత్తరం విప్పాను.

“సుందర్రావుగారు

సాయంకాలం పబ్లిక్ పార్క్ లో ఏనుగు బొమ్మ దగ్గర నన్ను కలవ గలరా? సరిగ్గా ఏడుగంటలకు రండి. మరో విషయం. మీ రనుకున్నట్టుగా మీ కిరాయి మనుషులు నన్ను దావదన్ని చెవులు మూయలేదు. మా స్నేహితు లందరం కలిసి మీ వాళ్ళకే మా సత్తా రుచి చూపించాం. సాయంత్రం మీరు గానీ రాకపోతే కథ మీకే ఎదురు తిరుగు తుంది. మీ క్షేమానికి ఇదే మా హామీ!

మీ-రాఘవ.”

నాకు మతిపోయింది. అది ఆఫీసినీ నేను కిందా మీదా అవకూడదనీ తెలుపు. కానీ ఏదో భయం-ఏదో తోచనితనం... ఇంటికి వెళ్లడమా, లేక పార్కుకి

వెళ్లడమా? తెలియక ఆలోచిస్తూ ఉండిపోయాను. ఈ రాఘవ ఎవడో చాలా తెలివైనవాడై వుండాలి. లేకపోతే నా ప్లాను ఎలా తిప్పిగొట్ట గల్గుతాడు!! ఈ విషయం విశాలకి తెలిస్తే!! తెలియకూడదు. ఎవరీ తెలియకూడదు.

సరిగ్గా ఏడుగంటలకి పార్కుకి వెళ్లాను. జనం పల్కుగా ఉన్నారు. ఒకళ్లు ఇద్దరూ ఆటూ ఇటూ తిరుగుతున్నారు.

“రండి సార్.”

చుట్టూ చూశాను.

పొడగాటి మనిషి పాతిక సంవత్సరాలు ఉండొచ్చు. బెల్ బాటమ్ పాంట్ లో గురూ షర్ట్ లో అందంగా ఉన్నాడు.

ముందుకు వచ్చి “కూర్చోండి సార్,” అన్నాడు. కూర్చున్నాను.

క్షణం మా మధ్య మాటలు లేవు.

“మీరు పెద్దవారు-మీరే ఇలా చేస్తారని ఎప్పుడూ అనుకోలేదు. ఈ విషయం విశాలకి చెబితే తండ్రిగా మిమ్మల్ని ఎంతగా అనప్పించుకుంటుండో ఆలోచించారా?”

నాకు కోపం ఆగింది కాదు. ఆవేశం వచ్చింది.

“పెళ్ళి కాని ఆడపిల్లల్ని ఇలా వల్లో వేసుకుని మోసంచేసే వాళ్ళని నేను చాలామందిని చూశాను. నా కూతురు బ్రతుకు పాడవకుండా చూసే బాధ్యత నాకు లేదంటావా?”

“నేను మీ అమ్మాయిని మోసం చేస్తానని ఎందుకు అనుకున్నారు? ఎలా

అనుకున్నారు? కనీసం మీ అమ్మాయి నైనా మీరు అడిగారా?”

“నా కనవసరం.”

“విశాల కేజువర్ గా నాకు ఫోన్ చేసిన మూలంగా నేను బ్రతికిపోయాను.”

నేను మాట్లాడలేదు.

“సార్-నుండ రావుగారూ, మీరు పెద్ద వారు. మీ మీద నా కేవిధమైన కోపం లేదు. నేను నిజంగా చెప్తున్నాను విశాలని నేను పెళ్ళిచేసుకుంటాను... సరేనా?”

నేను చిరాగ్గా ఆనేశాను, “అసలు నువ్వెవరివి? మంచి చెడూ చూడక్కరలేదా? అంతా మీ ఇష్టమేనా?”

రాఘవ చీకట్లో నవ్వేశాడు.

“మంచివాళ్ళకి మంచివాళ్ళు చెడ్డవాళ్ళకి చెడ్డవాళ్ళు దొరుకుతారంటారు. కానీ మీ లాంటి చెడ్డవాళ్ళు కూడా మంచివాళ్ళే కావాలని ఆనందం బాగోలేదు. టూ మచ్ ఏంబిషన్...”

“అండీ...”

“ఆడపిల్లల్ని ప్రేమించి ఆ పైన స్వంతం చేసుకుని ప్రేమలేఖలు వ్రాసి-పెళ్ళిమాట వచ్చేసరికి పరారీ అయిన పెద్దమనిషి-తన కూతురికి ఇండ్రుడో చండ్రుడో అల్లుడవాని కోరుకోవడం అత్యాశ అవదంటారా?” గబగబా అంటున్నాడు రాఘవ.

“ఏమిటి నువ్వు మాట్లాడేది?” అన్నాను.



“అవును సార్...నేను ఎవర్ని అనుకున్నారు. రాఘవని మీరు పెళ్లి అయి మా ఆక్కయ్యకి బ్రహ్మచారిని చెప్పి వట్టో వేసుకున్నారు. మా ఇంట్లో అద్దె కుండి నా చేత ప్రేమలేఖలు మోయించారు. మా వాళ్ళకి నిజం తెలిసి మిమ్మల్ని కొట్టడం...అవన్నీ...”

“రాఘవా...”

“భయపడకండి సార్...మీరు ఆక్కయ్యకి ద్రోహం చేశారని-అందు

కోసం నేను ప్రతిగా విశాలిని మోసం చెయ్యను. లోకంలో అందరూ మీలాంటి వాళ్ళే ఉండరు. కొందరిలో బహు కొందరిలో నాలాంటివాళ్లు కూడా ఉంటారు మీ నీడని చూసి మీరు భయపడ్డారంటే !! లేకపోతే ఈ దారుణం మీరు చేసేవారు కాదు.

నేను దిమ్మెత్తిపోయి రాఘవని చూస్తూ ఉండిపోయాను. చీకట్లో నా నీడ దెయ్యంలాగా కన్పించడం మొదలు పెట్టింది.